

हरिभूमि.

पंचायल भूमि

रायपुर, रविवार 13 अक्टूबर 2024

बस्तर | दंतेवाड़ा | बीजापुर | सुकमा | कांकेर | कोण्डागांव | नारायणपुर



Scan QR to Spin

FESTIVE OFFER

अपना घर अपनी पहचान

SPIN & WIN

03 अक्टूबर से 01 नवंबर 2024

अपने नए घर के साथ 100 ग्राम सोना जीते*

देवकी
VIHAR

A Township with 2,3 & 4 BHK Luxury Bungalow

CREDIT Rera Registration Number PCGRERA041018000791

SITE : DHARAMPURA, JAGDALPUR

देवकी Heights

2,3 & 4 BHK Luxury Apartments

CREDIT Rera Registration Number PCGRERA041018000791

SITE : DHARAMPURA, JAGDALPUR

Devki Vatika

INVEST IN STEEL CITY NAGARNAR
RESIDENTIAL PLOTS

CREDIT Rera Registration Number PCGRERA240823011682

SITE : MARKEL, NAGARNAR ROAD

WaterFront

Lake View Premium Plots

CREDIT Rera Registration Number PCGRERA050321091206

SITE : JAIN DADABADI, MOTITALAB PARA

Office : "BMS House" Motitalab Para, Jagdalpur Distt. Bastar (C.G.)

Call - 888921 3030, 88890 12555

खबर संक्षेप

उरेंदाबेड़ा में दुर्गाष्टमी हवन-पूजा के बाद कन्या भोज लिया पार



धनोरा। ब्लॉक फरसगांव ग्राम उरेंदाबेड़ा के शीतला मंदिर में नवरात्रि के समापन समारोह में होमन दिप जलाकर सभी श्रद्धालु ग्राम वासि करीबन छे सात सौ संख्या में उपस्थित रहे जिसमें राजेश्वर के योगेश्वर शर्मा के द्वारा मंडारा कर 1051 के द्वारा नौ कन्याओं को खिर पुड़ी लड्डू भोजन ग्रहण कराके सभी ने कन्याओं को 21, 22, 23 रूपाय मेट कर श्रद्धालुओं का उत्साह बढ़ाया और ग्राम के प्रमुख स्थानों के द्वारा योगेश्वर शर्मा को शीतला माता पुजारी बदनू राम नाग कंकालीन माता पुजारी बंसी लाल जैन ने फूल माला से स्वागत कर साल श्रीफल मेट कर विदाई दिया गया जिसमें हमारे ग्राम के प्रमुख पटेल श्री सुखदेव नाग श्री मंगलाऊ राम नाग श्री गोवर्धन जैन श्री संकर लाल शाहूत लक्ष्मीनाथ सेठिया लोकचंद जैन बरमानंद जैन नाथूराम सेठिया बालसिंह नाग सोमनाथ पोटाई भकचंद जैन जसवंत जैन सुकलू नाग दुर्गा प्रसाद जैन भारत जैन लखनलाल पोटाई मनोज नाग दुल्लू मंडावी सभी ग्रामीण जन उपस्थित रहे पहुंच विहीन वनावल क्षेत्र में भी नवरात्रि पत्र की धूमधाम से मनाया गया है।

दक्षिणमुखी हनुमान मंदिर में नवरात्रि धूमधाम से मनाई जगदलपुर। शहर से स्टेट मंगलू कचोरा स्थित प्रसिद्ध दक्षिणमुखी हनुमान मंदिर में ग्रामवासियों और पुजारी हिरामन देशमुख के नेतृत्व में शारदीय नवरात्रि धूमधाम से मनाई गई। विभिन्न गांवों और शहरों के भक्तों ने मंदिर में 45 ज्योति कलश स्थापित किये थे। पुजारी ने बताया कि शारदीय नवरात्रि के दौरान मंगलू कचोरा गांव में श्रद्धा भक्ति का वातावरण देखने को मिला। प्रतिदिन मंदिर परिसर में महिला एवं पुरुष भजन मंडलियों द्वारा मातामाली और हनुमान के भजनों की प्रस्तुति दी जाती रही। पंचमी और अष्टमी पर मंदिर परिसर में मंगलू कचोरा की भजन मंडली द्वारा भजन संध्या का आयोजन किया गया, जिसमें आसपास के गांवों के ग्रामीणों ने भजन का आनंद उठाया। श्रद्धालु भक्तिरस में डूबकर झूमते रहे।

घटिया बीज की आपूर्ति पर किसान बिफरे, रांधना शंकर कृषि केंद्र के खिलाफ शिकायत

हरिभूमि न्यूज ►► फरसगाँव फरसगाँव थाना अंतर्गत रांधना क्षेत्र के सैकड़ों किसानों ने शनिवार को फरसगाँव थाने पहुंचकर खराब बीज देने के साथ उन्हें गोंड मुरिया कहकर दुकान से भगा देने का आरोप लगाकर रांधना के शंकर कृषि केंद्र के संचालक के खिलाफ कार्यवाही हेतु आवेदन दिया है। किसानों ने बताया कि उनके द्वारा रांधना के शंकर कृषि केंद्र में धान की बीज खरीदने गये थे। दुकानदार द्वारा जबरदस्ती विंगर चंचल हाइब्रिड पांडे सीड्स कम्पनी का बीज अच्छा है कहकर दिया गया। दूसरे बीजों से इस बीज का पैदावार अच्छा है कहा गया। बाकी कम्पनियों की बीज से यह अच्छा बीज है बोलकर जबरदस्ती दिया गया। जबकि किसान दूसरे कंपनी का बीज खरीदने गये थे दुकानदार ने जबरदस्ती विंगर चंचल हाइब्रिड पांडे

सैकड़ों किसानों को लाखों का नुकसान, मुआवजे की मांग, थाने में सौंपा ज्ञापन



बीज आपूर्ति में धोखाधड़ी अन्य किसी दूसरे कम्पनी के धान बीजों में बाल सूखने व टूटने जैसी अन्य किसी बीमारी नहीं लगी हुई है इसी कम्पनी में ऐसा देखने को मिला। किसानों को आशंका है कि धान बीज पुराना एक्सपायरी धान बीज या खराब धान बीज रहा होगा। जिसे नया पैकेट में अदला-बदली कर बेच दिया गया होगा। जो किसान नगदी खरीदी किए उन्हें रसीद नहीं दिया गया तथा जो किसान उधारी लिया गया है उनका नाम अपने रजिस्टर में लिखाकर रखा है तथा कुछ जागरूक किसानों ने रसीद दिया है। खराब बीज से किसानों की बहुत आर्थिक नुकसान हुआ है। क्योंकि उनके खेतों को धान पूरी तरह खराब हो गया है। किसानों ने शंकर कृषि सेवा केन्द्र संचालक तथा विंगर चंचल हाइब्रिड पांडे सीड्स कम्पनी विरुद्ध कार्यवाही करने और किसानों को उचित मुआवजा दिलाने थाने में आवेदन दिया है।

सीड्स कम्पनी का धान बीज जबरदस्ती दिया गया है। किसानों ने उसके बातों पर यकीन कर अपने अपने खेतों में उस बीज को रूपाई किए। अब फसल के अंतिम समय में धान की बाली सुख कर टूट रहा है किसानों के द्वारा उपचार हेतु कीटनाशक का छिड़काव भी किया गया है फिर भी कुछ नहीं हुआ। किसानों द्वारा अपनी समस्या को दुकानदार को बताया गया लेकिन दुकानदार द्वारा आश्वासन दिया जा रहा है कि कम्पनी के लोग सर्वे करगे फिर किसानों के मुआवजा हेतु कम्पनी आकर सर्वे करेगा कहा जा रहा है लेकिन एक माह बीत गए लेकिन अभी तक कम्पनी का कोई भी व्यक्ति सर्वे करने नहीं आया है। अब दुकानदार धान बीज के बदले मक्का ले जाओ कह रहा है। और कुछ बोलने पर दुकानदार नहीं दूंगा तो क्या कर लगे, जाओ जहाँ जाना है बस्तर के गोण्ड, मुरिया लोग कहकर किसानों को भगा देता है।

सुविधा : माकड़ी और फरसगांव विकासखंड के बड़ेडोंगर क्षेत्र में तैनात किया जाएगा

मरीजों को मिली और सुविधा, लता उषेड़ी ने किए दो एंबुलेंस लोकार्पित

हरिभूमि न्यूज ►► कोण्डागाँव

भाजपा राष्ट्रीय उपाध्यक्ष एवं बस्तर विकास प्राधिकरण की उपाध्यक्ष तथा कोण्डागांव की विधायक लता उषेड़ी ने आज जिले के स्वास्थ्य सेवाओं में एक महत्वपूर्ण कदम उठाते हुए, जिला अस्पताल परिसर से दो नई एंबुलेंस को हरी झंडी दिखाकर रवाना किया। इन एंबुलेंसों को विशेष रूप से जिले के माकड़ी और फरसगांव विकासखंड के बड़ेडोंगर क्षेत्र में तैनात किया जाएगा। जहां स्वास्थ्य सेवाओं की उपलब्धता को और अधिक सुदृढ़ करने का लक्ष्य रखा गया है। लाइफ सपोर्ट सिस्टम से लैस होंगी एंबुलेंस - इनमें से एक एंबुलेंस विशेष रूप से लाइफ सपोर्ट सिस्टम से लैस है। जो गंभीर मरीजों के इलाज में एक बड़ा बरदान साबित होगी। यह एंबुलेंस आधुनिक चिकित्सा उपकरणों से सुसज्जित है। जिससे मरीजों को जल्द से जल्द प्राथमिक और आपातकालीन उपचार मिल सकेगा। इस सुविधा का उद्देश्य जिले के दूरस्थ और ग्रामीण क्षेत्रों में त्वरित और आवश्यक चिकित्सा सेवाओं को पहुंचाना है। इस अवसर पर विधायक लता उषेड़ी ने कहा,



हमारा लक्ष्य कोण्डागांव जिले के हर नागरिक को बेहतर स्वास्थ्य सेवाएं उपलब्ध कराना है और इन एंबुलेंसों का संचालन इसी दिशा में एक अहम कदम है। इससे ग्रामीण क्षेत्रों में रहने वाले लोगों को तत्काल स्वास्थ्य सुविधा मिल सकेगी। जो अब तक एक बड़ी चुनौती रही है। स्वास्थ्य सेवाओं में सुधार की दिशा में महत्वपूर्ण कदम - जिले में इन नई एंबुलेंस सेवाओं की शुरुआत से आपातकालीन चिकित्सा सेवाओं में बड़ा सुधार होने की उम्मीद है। स्वास्थ्य विभाग के अधिकारियों के अनुसार, विशेष रूप से लाइफ सपोर्ट सिस्टम से लैस एंबुलेंस गंभीर स्थिति वाले मरीजों के जीवन को बचाने में सहायक होगी। इस सुविधा के साथ, मरीजों को समय पर चिकित्सा सहायता मिल सकेगी जो उनके इलाज में महत्वपूर्ण योगदान देगी। यह पहल जिला अस्पतालों और ग्रामीण स्वास्थ्य केंद्रों के बीच आपातकालीन सेवाओं को और अधिक कारगर बनाएगी। समारोह में गणमान्य व्यक्तियों की उपस्थिति - इस कार्यक्रम में विधायक लता उषेड़ी के साथ नगर पालिका उपाध्यक्ष जसकेतु उषेड़ी, भाजपा जिला अध्यक्ष दीपेश अरोरा, पार्षद अंकुश जैन, मुख्य चिकित्सा एवं स्वास्थ्य अधिकारी डॉ. आरके

सिंह, सिविल सर्जन डॉ. आरसी ठाकुर सहित जिला अस्पताल के कई डॉक्टर, स्टाफ सदस्य और भाजपा के अन्य पदाधिकारी व कार्यकर्ता भी उपस्थित रहे। इस अवसर पर उपस्थित जनसमूह ने एंबुलेंस सेवाओं के विस्तार को जिले के स्वास्थ्य क्षेत्र के लिए एक सकारात्मक और आवश्यक कदम बताया। स्वास्थ्य सेवाओं में होगा बड़ा योगदान - नई एंबुलेंसों के संचालन से माकड़ी और फरसगांव जैसे दूरस्थ क्षेत्रों में रहने वाले नागरिकों को त्वरित और प्रभावी स्वास्थ्य सेवाएं उपलब्ध होंगी। इससे न केवल आपातकालीन स्थिति में मरीजों को समय पर अस्पताल पहुंचाना सुनिश्चित किया जा सकेगा। बल्कि सामान्य चिकित्सा जरूरतों के लिए भी स्वास्थ्य सेवाओं की पहुंच आसान होगी। स्वास्थ्य अधिकारियों ने बताया कि यह सुविधा जिले के ग्रामीण क्षेत्रों में स्वास्थ्य सेवाओं के स्तर को बेहतर बनाएगी और चिकित्सा सेवाओं की उपलब्धता में सुधार करेगी। इन एंबुलेंसों के जरिए स्वास्थ्य सेवाओं का दायरा बढ़ेगा और कोण्डागांव जिले के निवासियों को त्वरित और गुणवत्तापूर्ण चिकित्सा सेवाओं का लाभ मिलेगा।

रामलीला के बाद किया रावण का पुतला दहन



हरिभूमि न्यूज ►► फरसगाँव

फरसगांव नगर के रावण भाटा मैदान में हर वर्ष शनिवार को रावण के पुतले का दहन कर विजयदशमी मनाया गया। फरसगांव नगर के रावणभाटा मैदान में रावण का पुतला दहन रामलीला के बाद किया गया। प्रतिवर्ष की भाँति इस वर्ष भी बड़ी से आतिशबाजी के बीच बुलाई पर अच्छाई का विजय पर्व मनाया गया। इस दौरान नगर सहित बड़ी संख्या में आस पास गाँव के ग्रामीणों का जमावड़ा रामलीला और रावण दहन पर देखने को मिला। पीपरा गाँव से आई हुई रामलीला मण्डली ने अपनी मनमोहक प्रस्तुति दी गई। इस दौरान दशरथ समिति के लोग सहित बड़ी संख्या में नगरवासी और आसपास के ग्रामीण मौजूद रहे।



मां दुर्गा की प्रतिमा का विसर्जन जगदलपुर। शहर में नवरात्रि पर्व पर स्थापित किए गए मां दुर्गा के प्रतिमा का विसर्जन पर झांकी निकाली गई। इसमें बच्चे युवा एवं महिलाएँ बैड बाजा के साथ नाचते रहे।

पेज 7 के शेष

बस्तर की अक्षुण्य... सीसीएफ आरसी दुगा, कलेक्टर हरिस एस., पुलिस अधीक्षक शलभ सिन्हा, एनआरएलएम की मिशन संचालक जयश्री जैन, जिला पंचायत सीईओ प्रकाश सर्वे, वन मंडलाधिकारी उत्तम गुप्ता सहित अन्य अधिकारी उपस्थित थे। उद्घाटन के अवसर पर नागलक्ष्मी बच्चों ने धुवा मड़ई का आकर्षक नृत्य का प्रदर्शन किया, जिसकी सभी ने सराहना की। सरस मेले में नागरिकों की बड़ी संख्या में उपस्थिति देखी गई और लोगों ने विभिन्न स्टालों पर खरीदारी करते हुए स्थानीय उत्पादों के प्रति रुचि दिखाई। मेले के दौरान सांस्कृतिक कार्यक्रमों का भी आयोजन किया जाएगा, जो लोगों के मनोरंजन के साथ-साथ स्थानीय सांस्कृतिक धरोहर को बढ़ावा देगा।

मानसून लौटी, गंगालूर में... केंद्र रायपुर के मुताबिक छत्तीसगढ़ में शनिवार को पांच जिलों में हल्की व मध्यम बारिश की संभावना है। मौसम विभाग ने प्रदेश के पांच जिलों में अलर्ट जारी किया है। प्रदेश के बाकी जिलों में मौसम साफ रहेगा। प्रदेश से दक्षिण-पश्चिम मानसून के लौटने का दौर शुरू हो गया है। इसी के असर से आज रायपुर, जशपुर, गरियाबंद, महासमुंद, धमतरी के कई इलाकों में बारिश के आसार हैं।

जैव चिकित्सा अपशिष्टों... प्रबंधन नियम 2016 के तहत चिकित्सा संस्थानों से जनित होने वाले जैव चिकित्सा अपशिष्ट एवं दूषित जल के उपचार हेतु प्रभावी निपटारा व्यवस्था सुनिश्चित किया जाना अनिवार्य है। चिकित्सा संस्थानों द्वारा समीपस्थ खाली जमीन पर जैव चिकित्सा अपशिष्टों को डम्प किए जाने के संबंध में शिकायतें प्राप्त हो रही हैं। सनातन राष्ट्र जागरण की... सुनने जगदलपुर पहुंचने का आह्वान किया है। राजाराम तोडेंम व दशरथ कश्यप ने कहा बस्तर में कुछ समाज विरोधी तत्व आदिवासी समाज को सनातनी समाज नहीं मानने समाज के लोगो को भड़काया जा रहा है। ऐसे समाज विरोधी तत्व कभी अपने मंस्बे में कामयाब नहीं होंगे। तोडेंम व कश्यप ने बताया यदि आदिवासी समाज सनातनी नहीं है, तो समाज के लोगो के नाम के साथ राम नाम का उल्लेख क्यों होता है। इसके पीछे सबसे बड़ा कारण आदिवासी समाज त्रेता युग से भगवान राम के साथ है। उनके दंडकारण्य (बस्तर) में 14 वर्ष के वनवास काल में अधिकांश समय बस्तर में व्यतीत करने के प्रमाण है।

दंतेश्वरी मां के छत्र और डोली की अगवानी में मावल परघाव की औपचारिकता पूर की



हरिभूमि न्यूज ►► जगदलपुर

दशहरा में मावली परघाव प्रमुख रस्म है, जहां शक्तिपीठ दंतेवाड़ा से आई दंतेश्वरी मां के छत्र और डोली की अगवानी की जाती है। शनिवार की देर शाम को गीदम रोड के जिया डेरा से देवी की डोली को दंतेश्वरी मंदिर तक लाने में कई घंटे लगे। पूरे मार्ग को जल से धुलाकर पुष्प और कालीन बिछाकर देवी की अगवानी के लिए सुंदर और पवित्र रास्ता तैयार किया गया। भीड़ को नियंत्रित करने के लिए संचय मार्केट से कुटुरु बाड़ा तक बैरिकेट लगाए गए। बाजे-गाजे, आतिशबाजी के साथ देवी की डोली जियाडेरा से दंतेश्वरी मंदिर की ओर रवाना हुई। पूरे रास्ते भर पारंपरिक वाद्ययंत्र के साथ दशहरा में शामिल होने वाले बाजा लिए जय मां दंतेश्वरी का जयघोष करते रहे। सुरक्षा की पुख्ता व्यवस्था की गई थी। आईजी सुंदरराज पी., कमिश्नर डोमन सिंह, कलेक्टर हरीश एस., एसपी शलभ सिन्हा, निगम आयुक्त हरेश मंडावी समेत कई आला अधिकारी मौजूद रहे। डोली के पहुंचने पर महाराजा कमलचंद्र भंजदेव, सुकमा जर्मीदार परिवार के कुमार जयदेव, किरण देव, राजगुरु नवीन ठाकुर समेत बड़ी संख्या में मौजूद मांड़ी-चालकी, मेम्बर-मेम्बरिन और दशहरा कमेटी के सदस्यों ने देवी के डोली की अगवानी की। महाराजा और जर्मीदार परिवार के लोगों ने कंधे में डोली को रखकर परंपरासुार पूजा अर्चना की। पूरे मार्ग में जनसैलाव देवी दर्शन और आर्शिवाद लेने मौजूद रहा।

दशहरे में पुलिस लाइन में किया शस्त्र पूजन

कोण्डागांव। छत्तीसगढ़ के कोण्डागांव जिले में पुलिस अधीक्षक वायु अक्षय कुमार ने पुलिस लाइन में शस्त्र पूजन का आयोजन किया। इस शुभ अवसर पर पुलिस अधिकारी और कर्मचारी उपस्थित रहे। शस्त्र पूजन के बाद पुलिस अधीक्षक ने आम जनता और सभी पुलिसकर्मियों को शुभकामनाएं दीं। उन्होंने कहा कि शस्त्र पूजन का उद्देश्य पुलिस कर्मचारियों में देश सेवा के प्रति समर्पण भाव को बढ़ावा देना है। उन्होंने कहा कि पुलिस कर्मचारी हमेशा जनता की सेवा के लिए तत्पर रहते हैं और शस्त्र पूजन के माध्यम से वे अपनी शक्ति का आर्शिवाद लेते हैं। यह शस्त्र पूजन केवल पुलिस लाइन तक ही सीमित नहीं रहा, बल्कि पूरे कोण्डागांव जिले के सभी थानों में भी विधि-विधान से शस्त्र पूजन किया गया। कोतवाली थाना कोण्डागांव में भी इसी तरह का आयोजन हुआ। यह शस्त्र पूजन न केवल एक धार्मिक अनुष्ठान था, बल्कि पुलिस कर्मचारियों के मनोबल को बढ़ाने और उन्हें नई ऊर्जा प्रदान करने का भी एक अवसर था। इस तरह के आयोजन पुलिस और जनता के बीच बेहतर संबंध स्थापित करने में भी मदद करते हैं।



फरसगांव थाने में किया शस्त्र पूजन फरसगांव। बुगई पर अच्छाई के विजय पर्व विजयदशमी पर शस्त्र पूजन करने की परंपरा सदियों पुरानी है। फरसगांव थाना में पुलिस के जवानों ने शनिवार को विजयदशमी के दिन शस्त्र पूजन किया। जहां पुलिस एसडीओपी अनिलकुमार विश्वकर्मा, थाना प्रभारी संजय सिंघे, सहायक उप निरीक्षक पीतानंबर कठार, किशोर प्रजापति, प्रभान आरक्षक लोकेश मरकाम, सलीम तिववा, ममता ठाकुर, जयश्री धुव, शाहना सिंह, बीना कोमरा, आरक्षक कृष्ण सोनवाणी, कृष्ण सेठिया, हेमा सार्दूल, चनश्याम यादव, प्रेम मरकाम, नारायणिया, धनीराम सलाम, मुनेश्वर मरकाम, आशा जायसवाल, वितान्वरी पांडे, पैरलीगल वलन्टियर धनबति सहित पुलिस कर्मियों ने हवन कर शस्त्रों का पूजन किया। पुलिस अधिकारियों के अनुसार विजयदशमी बुगई पर अच्छाई और अस्वप्न पर सत्य की जीत का पर्व है, ऐसे में पुलिस का प्रयास है कि वह बुरा काम करने वाले, देश विरोधी ताकतों और झगड़ा करने वालों पर सख्ती से कार्यवाही कर सके।

दंतेश्वरी होंडा आपके लिए लेकर आए हैं... ट्रिपल धमाका ऑफर के साथ मेगा लक्की ड्रॉ ऑफर मेगा लक्की ड्रॉ 01.12.2024 रविवार बम्पर उपहार PRICE HIKE UPTO ₹ 2000/-* किमतों में वृद्धि के बावजूद पुरानी किमत पर वाहन घर ले जाएं

Health Town श्री श्रेयन आयुर्वेद Panchkarma & Wellness Centre (संतुलन से भरा आयुर्वेद, स्वस्थ जीवन का राज) MD आयुर्वेद (पुणे) Mob: 9111922122, 9111912122, 0771-3558564 Timing- (11-8) by Appointment पता :- B-22, जगन्नाथ मंदिर के पीछे, गायत्री नगर, रायपुर (छ.ग.) राज-राजेश्वरी आयुर्वेदिक चिकित्सा केन्द्र (22 वर्षों से क्षेत्र में अनुभवी चिकित्सक) न्यूरो-पंचकर्मा चिकित्सा केन्द्र, रायपुर मो. 9039050422, 91794 55561

हरिभूमि पंचायल भूमि

रायपुर, रविवार 13 अक्टूबर 2024

तापमान



अधिकतम 31.0 डिग्री

न्यूनतम 24.0 डिग्री

बस्तर | दंतेवाड़ा | बीजापुर | सुकमा | कांकेर | कोण्डागांव | नारायणपुर

10 नगर में माई जी की डोली का हुआ भव्य स्वागत



10 विजयादशमी पर थाना प्रभारी ने किया शस्त्र पूजन



9 दिनों तक निराहार बैठने वाले जोगी को उठाने की रस्म हुई



जगदलपुर। एतिहासिक सिरहासार भवन में शनिवार की देर शाम जोगी उठाई रस्म परंपरा अनुसार की गई। 9 दिन तक एक गड्ढे में एक ही मुद्रा में दैवीय शक्ति से निराहार रहकर बैठने वाले जोगी को उठाने के दौरान बड़ी संख्या में दशहरा कमेटी के मेम्बर और मांझी, चालकी मौजूद थे। 9 दिन तक सिरहासार में लोग जोगी का दर्शन करते हैं। भानपुरी क्षेत्र के बड़े अमाबाल गांव के जोगी सालों से इस परंपरा का निर्वहन करते आ रहे हैं। एक ही परिवार के लोग जोगी बनते हैं।

बस्तर महाराजा समेत सांसद, विधायक, कलेक्टर और दशहरा कमेटी के लोग हुए शामिल

हरिभूमि न्यूज | जगदलपुर

बस्तर दशहरा में रियासतकाल से चली आ रही परंपरा का निर्वहन विधि विधान के साथ राजपरिवार, दशहरा कमेटी और जिला प्रशासन करता आ रहा है। बीती रात इतवारी बाजार स्थित पूजा स्थल में परंपरा अनुसार निशा जात्रा संपन्न हुई। जहां 11 बकरों की बलि दी गई। कहा जाता है कि कई साल पहले यहां भैंस की बलि दी जाती थी, लेकिन अब प्रतीकात्मक रूप में कुकुरा की बलि होती है।

देर रात निशा जात्रा में 11 बकरों की बलि



साल में एक बार निशा जात्रा की रात को ही यहां स्थित मंदिर का कपाट खुलता है। रात करीब 11 बजे बस्तर महाराजा कमलचंद्र भंजदेव, सुकमा जमींदार परिवार के कुमार जयदेव, किरण देव, राजगुरु नवीन ठाकुर, सांसद महेश कश्यप, कलेक्टर हरीश एस., अपर कलेक्टर सीपी बघेल, दशहरा कमेटी के सचिव तहसीलदार रूपेश मरकाम समेत बड़ी संख्या में मांझी, चालकी, मेम्बर, मेम्बरीन और अन्य लोग दंतेश्वरी मंदिर परिसर में स्थित राजवाड़ा से रवाना हुए। बाजे, गाजे और आतिशबाजी के साथ काफिला इतवारी बाजार पहुंचा जहां देर रात को निशा जात्रा पूजा विधान संपन्न किया गया। बकरों की बलि का प्रसाद सुबह लोगों को बांटा गया।

समारोह : वनमंत्री ने किया बस्तर मड़ई और सरस मेला का उद्घाटन बस्तर की अक्षुण्य सांस्कृतिक विरासत से भावी पीढ़ी को अवगत कराएं : केदार

हरिभूमि न्यूज | जगदलपुर

जिला प्रशासन द्वारा आयोजित बस्तर मड़ई और पंचायत ग्रामीण विकास के सरस मेले का उद्घाटन वन मंत्री केदार कश्यप ने किया। यह मेला 12 से 19 अक्टूबर तक आयोजित किया जाएगा, जिसमें विभिन्न विभागों के शासकीय योजनाओं पर आधारित प्रदर्शनी और स्व-सहायता समूहों द्वारा उत्पादित वस्तुओं की प्रदर्शनी और बिक्री होगी। इस अवसर पर वनमंत्री ने कहा कि बस्तर की सांस्कृतिक विरासत को अक्षुण्य बनाकर आगामी पीढ़ी को अवगत करवाना है। मुख्यमंत्री के निर्देश पर सरस मेला का आयोजन करने के लिए जिला प्रशासन का आभार, यह सरस मेला न केवल ग्रामीण अर्थव्यवस्था को सुदृढ़ करने का एक प्रमुख साधन है, बल्कि यह स्थानीय उत्पादों को बाजार उपलब्ध कराकर महिलाओं और ग्रामीण समुदायों को सशक्त



बनाता है। मेले में कई जिलों के स्व सहायता समूहों ने हस्तशिल्प, कृषि उत्पाद, जैविक खाद्य पदार्थ, कपड़े और अन्य स्थानीय वस्तुएं प्रदर्शित की गई हैं। उन्होंने विजयदशमी की सभी को शुभकामनाएं दी। सांसद महेश कश्यप ने कहा कि बस्तर दशहरा में सभी समाजों का सहयोग और उनके द्वारा दायित्व का निर्वहन किया जा रहा है। इस प्रदर्शनी के माध्यम से योजनाओं की जानकारी दी जा रही इसका लाभ सभी लेवें। सरस मेला में विभिन्न जिलों से पहुंचे स्व सहायता की दौड़ियों द्वारा निर्मित उत्पाद को

खरीदी कर प्रोत्साहित करें। विधायक किरणदेव ने कहा कि बस्तर परंपरा दशहरा के अवसर पर शासन की जन कल्याण योजनाओं की प्रदर्शनी विभागों द्वारा लगाया गया है इसका लाभ सभी नागरिक लें। साथ कार्यक्रम में खेलकूद एवं सांस्कृतिक कार्यक्रम का आयोजन किया जा रहा है इसका आनंद भी लें।

सभी ने सराहना की

उद्घाटन के अवसर पर विधायक चित्रकूट विनायक गोयल, महापौर सफेरा

साह सहित अन्य जनप्रतिनिधि ने मेले में लगे विभिन्न विभागों के स्टालों और स्व-सहायता समूहों के स्टालों का निरीक्षण किया। अतिथियों ने विभागों के स्टालों में योजनाओं के हितग्राहियों को सामग्री का वितरण किया। उन्होंने स्व-सहायता समूहों द्वारा तैयार किए गए उत्पादों की सराहना की और उनके माध्यम से स्थानीय स्तर पर रोजगार सृजन और आर्थिक सशक्तिकरण की दिशा में किए जा रहे प्रयासों की प्रशंसा की। इस अवसर पर कमिश्नर डोमन सिंह, आईजी सुंदरराज पी., शेष पेज 08 पर

चलित प्रयोगशाला वैन टीम ने सड़क की गुणवत्ता की जांच की

हरिभूमि न्यूज | जगदलपुर

लोक निर्माण विभाग के परिक्षेत्र परीक्षण एवं अनुसंधान प्रयोगशाला परिक्षेत्र के चलित प्रयोगशाला वैन की ओर से बस्तर संभाग के सातों जिलों के सड़क की गुणवत्ता की जांच की जा रही है। सितंबर माह में सिर्फ एक ही सड़क कोंडागांव संभाग के नरना-उन्दरा मार्ग की जांच की, जबकि इसके लिए पृथक से कार्यपालन अभियंता पदस्थ किया गया है, निरीक्षण के दौरान टीम ने बीटी कोर का सैम्पल लिया। इससे तीन माह पूर्व चलित प्रयोगशाला वैन की टीम ने कांकेर संभाग के कांकेर के दुधावा से कार्यपालन अभियंताओं को निर्देश दिए कि निर्माण कार्य में गुणवत्ता पर कोई समझौता नहीं किया जाएगा।



राजनांदगांव-बैलाडिला मार्ग निर्माण कार्य, उत्तर बस्तर संभाग क्रमांक-2 का ग्राम भैसगांव-टोटीपारा-अलवाही मार्ग का निर्माण कार्य के गुणवत्ता की जांच की थी।

गुणवत्ता पर कोई समझौता नहीं

लोक निर्माण विभाग जगदलपुर क्षेत्र के मुख्य अभियंता जीआर रावटे ने सातों जिलों के कार्यपालन अभियंताओं को निर्देश दिए कि निर्माण कार्य में गुणवत्ता पर कोई समझौता नहीं किया जाएगा।

मानसून लौटी, गंगालूर में सर्वाधिक 80 एमएम वर्षा से लोग हैं परेशान

जगदलपुर। दक्षिण-पश्चिम मानसून की वापसी प्रारम्भ हो गई है, बस्तर में अभी भी बारिश का दौर जारी है। शुक्रवार को दक्षिण बस्तर के बीजापुर जिले के सुदूर गंगालूर में 80 एमएम वर्षा हुई। जिससे उस इलाके के लोग हलाकान रहे। पिछले 24 घंटों के दौरान

दक्षिण-पश्चिम मानसून की वापसी शुरू शुक्रवार सुबह साढ़े 8 बजे से शाम साढ़े 5 बजे तक दक्षिण बस्तर के कुछ इलाके में बारिश दर्ज की गई। बीजापुर जिले के गंगालूर में 8 एमएम बारिश रिकॉर्ड की गई। उसूर में 4 एमएम, बीजापुर 3 एमएम, कटेकल्याण 3 एमएम, दोरनापाल 2 एमएम, जगसुंडा 2 एमएम, बड़े चंचेली 1 एमएम, भोपालपट्टनम 1 एमएम बारिश रिकॉर्ड की गई। प्रदेश के कई इलाकों में आज बादल छाए रहने की सम्भावना है। मौसम विज्ञान शेष पेज 08 पर

मानसून की गतिविधियां हो रही कम

प्रदेश से मानसून की वापसी के दौर के साथ ही आज से मानसूनी एक्टिविटीयों भी कम होने लगेंगी। आज से तापमान में बढ़ोतरी होगी। शुक्रवार को रायपुर में दिन का पारा 34.9 डिग्री रहा। बिलासपुर में 32.6 और जगदलपुर में 33.9 डिग्री सेल्सियस रिकॉर्ड किया गया।

जैव चिकित्सा अपशिष्टों के क्रियान्वयन में कोताही, 16 स्वास्थ्य केंद्रों को नोटिस

हरिभूमि न्यूज | जगदलपुर

पर्यावरण संरक्षण मंडल की ओर से 5 माह में बस्तर संभाग के बस्तर, कोंडागांव, नारायणपुर एवं कांकेर जिले के 3 निजी एवं 13 शासकीय स्वास्थ्य केंद्रों का निरीक्षण किया, जिसमें स्वास्थ्य केंद्रों ने दिया नोटिस

अपशिष्ट का क्रियान्वयन नहीं किया। इसके चलते 16 केंद्रों को जैव चिकित्सा अपशिष्ट प्रबंधन नियम 2016 के प्रभावी क्रियान्वयन नहीं किए जाने कारण बताओ नोटिस दिया गया। प्राप्त जानकारी



के अनुसार पर्यावरण संरक्षण मंडल की टीम ने माह जून से अक्टूबर में अब तक बस्तर जिले के शासकीय 13 स्वास्थ्य केंद्रों, नारायणपुर जिले के आशीशी शांति हॉस्पिटल, कांकेर जिले के न्यू लाईफ हॉस्पिटल एवं कोंडागांव जिले के नेताम हॉस्पिटल एण्ड इंफर्टिलिटी सेंटर निरीक्षण कर कारण बताओ नोटिस दिया गया। निरीक्षण के दौरान स्थल पर जैव चिकित्सा अपशिष्टों के खुले में पाए

जाने से स्पष्ट होता है कि आसपास के चिकित्सा संस्थानों द्वारा जैव चिकित्सा अपशिष्ट नियमों का पालन नहीं किया जा रहा है। इसलिए नेशनल ग्रीन ट्रिब्यूनल द्वारा जैव चिकित्सा अपशिष्टों से संबंधित प्रकरण में उल्लंघनकारी चिकित्सा संस्थानों के विरुद्ध पर्यावरणीय क्षतिपूर्ति अधिरोपित किए जाने के निर्देश दिए गए हैं। जैव चिकित्सा अपशिष्ट शेष पेज 08 पर

अवैध आपवहन न हो

पर्यावरण संरक्षण मंडल के क्षेत्रीय अधिकारी एस मिश्रा ने बताया कि लैब, वर्कशॉपों को कारण बताओ नोटिस देकर भविष्य में अपशिष्टों का अवैध आपवहन की पुनरावृत्त न हो। नोटिस का जवाब तय समय में नही देने पर कार्रवाई की जाएगी।

शहर के लालबाग ग्राउंड में शाम 7 से 9 बजे तक भरेगी हुंकार

सनातन राष्ट्र जागरण की विदुषी अंजलि आर्या का संबोधन 16 को

हरिभूमि न्यूज | जगदलपुर

समपूर्ण देश में इन दिनों सनातन हिन्दू धर्म को खंडित करने का अंतरराष्ट्रीय षड्यंत्र चल रहा है। हिन्दू धर्म अरबों वर्ष प्राचीन है, जिसे मिटाने अनेक बार विधर्मियों द्वारा प्रयास किया गया। किन्तु वे अपने षड्यंत्र में सफल नहीं हो पाए। हिन्दू धर्म की रक्षा के लिए देश में अनेक साधु, संत, मनीषियों, महापुरुष भारत में जन्म लेकर हिन्दू सनातन धर्म की रक्षा की। इसी कार्य को आगे बढ़ाने बस्तर में पहली बार सनातन राष्ट्र जागरण के प्रबोधन अंतरराष्ट्रीय ख्याति प्राप्त वैदिक विदुषी अंजली आर्या 16 अक्टूबर को जगदलपुर आ रही हैं। यह जानकारी पंतजली योग समिति के प्रांत प्रमुख डॉ मनोज पाणीग्राही ने दी। माहेश्वरी भवन में शनिवार को संयुक्त प्रेसवार्ता में सर्व आदिवासी समाज के प्रांत प्रमुख राजाराम तोडेंम, जिलाध्यक्ष दशरथ कश्यप, भाजपा प्रदेश प्रवक्ता व वरिष्ठ पार्षद संजय पांडे, नगर



मण्डल अध्यक्ष सुरेश गुप्ता, सर्व हिन्दू समाज के सचिव एल ईश्वर राव, शक्ति सिंह चौहान, इला राव, परमेश राव मौजूद थे। डॉ पाणीग्राही ने कहा जब हमें जानकारी मिली विदुषी अंजली बहन तीन दिवसीय छात्र प्रवास पर रायपुर आ रही हैं तो बस्तर से एक प्रतिनिधिमंडल रायपुर पहुंचे उन्हें बस्तर आने आमंत्रित किया। उन्होंने बस्तरवासियों की बात रखी और 16 अक्टूबर को केवल 2 घण्टे के लिए अपना राष्ट्रवादी उद्बोधन देने के लिए स्वीकृति दी। 16 अक्टूबर को अंजली बहन का उद्बोधन शहर के लालबाग पुलिस ग्राउंड में शाम 7 से रात्रि 9 बजे तक होगा। उन्होंने बस्तर संभाग के सभी 7 जिलों कांकेर, नारायणपुर, कोंडागांव, बस्तर, दंतेवाड़ा, बीजापुर और सुकमा अंचल के समस्त सनातनी हिंदुओं को अधिक से अधिक संख्या में सम्मिलित होकर राष्ट्रवादी वक्ता विदुषी अंजली बहन का उद्बोधन शेष पेज 08 पर

समूचे बस्तर में विधर्मियों का कब्जा हो रहा

समूचे बस्तर में इन दिनों विधर्मियों का कब्जा होता जा रहा है। दशरथ कश्यप ने कहा बस्तर में विधर्मियों के द्वारा समाज को तोड़ने धर्मांतरण कराया जा रहा है। जिसे हम समस्त सनातनियों को आगे आकर इस षड्यंत्र को पूरी ताकत के साथ खत्म करना है। राजाराम तोडेंम ने कहा सनातन धर्म की रक्षा करना है, तो पूजा पद्धति को मानना होगा। आज भी आदिवासी समाज बीमार लोगों को सनातनी परम्परा अनुसार पूजा विधि से झाड़फूक कर लोगों को राहत देने का काम कर रहा है। जो लोग भगवान गणेश, माता दुर्गा को नहीं मानते उन्हें इसे अच्छे से समझना होगा। इस दौरान संजय पांडे, एल ईश्वर राव व शक्ति सिंह चौहान ने शहर में 16 अक्टूबर को लालबाग मैदान में आयोजित राष्ट्रवादी विदुषी अंजली बहन को सुनते ज्यादा से ज्यादा संख्या में सम्मिलित होने का आह्वान किया।

पाठक सूचना

हरिभूमि समाचार पत्र के स्थान पर कोई अन्य खबर मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

जगदलपुर
मो. 7000061711, 8817958580, 9131893124

नारायणपुर
मो. 9407740955, 9131893124

कोण्डागांव
मो. 7000312486, 9131893124

सुकमा
मो. 9425260296, 9131893124

दंतेवाड़ा
मो. 9425592636, 9131893124

बीजापुर
मो. 9131893124

खबर संक्षेप

विधायक शोक संतप्त परिवार में पहुंची श्रद्धांजलि



दरभा। गुरुवार को चित्रकोट विधानसभा क्षेत्र के दरभा ब्लॉक के नीलगांड़ी बोदेनार में भाजपा कार्यकर्ता के पिता की हुई अस्वाभाविक मृत्यु के गमगीन परिवारों से मिलने क्षेत्रीय विधायक विनायक गोयल पहुंचे। शोकाकुल परिवारों को ढाँढ़स बंधाते हुए कहा कि दुख की इस घड़ी में भाजपा परिवार उनके साथ है। कार्यकर्ता महादेव के घर शोक संवेदन व्यक्त करते हुए विधायक ने कहा कि दुख की इस घड़ी में विवेक एवं धैर्य बनाकर परिवार का पालन पोषण करें। समय बदलते देर नहीं लगती पिता की हुई मौत पर परिवार के साथ बैठकर सांत्वना दी। विधायक के साथ बाबुल, मुन्नु सिंह, देवी प्रसाद बेंजाम सहित अन्य लोग मौजूद थे।

विश्व हिंदू परिषद मातृ शक्ति ने किया शस्त्र पूजन



गौदम। विश्व हिंदू परिषद मातृ शक्ति के द्वारा शस्त्र पूजन का कार्यक्रम गौदम नगर के साहू समाज भवन के दुर्गा पंडाल में रखा गया था। जिसमें लगभग 50 की संख्या में मातृशक्ति, 20 से 22 की संख्या में तरुणी, 27 छोटे बच्चे व लगभग 25 की संख्या में पुरुष वर्ग उपस्थित थे। इस दौरान विभाग संयोजिका श्रीमती विनीता देशमुख, जिला सहसंयोजिका श्रीमती राजेश्वरी नाथ व प्रांत सह संयोजिका श्रीमती पार्वती परिहार के साथ साथ विश्व हिंदू परिषद व बजरंग दल के संतोष कुमार साहू भी उपस्थित रहे।

बच्चों के मध्य ऊंची कूद लम्बी कूद स्पर्धा



गौदम। एकल अभियान के तहत अंचल बैलाडीला संघ रोजे के पुनर्निर्माण में एकल विद्यालय के बच्चों का खेल प्रतियोगिता आयोजित किया गया। जिसमें अंचल अध्यक्ष अतुल चौधरी, अभियान प्रमुख अनिल नाग के निर्देश पर संघ, रोजे के संघ प्रमुख राजेश कुमार तर्मा, संघ समिति श्रीमती लखमी कश्यप, सुनिल, लखु वैदे अन्य सदस्य व आचार्य संघ की उपस्थिति में खेल प्रतियोगिता सम्पन्न हुई। जिसमें ग्रामीण क्षेत्र के अंदरूनी इलाके के बच्चे ने हिस्सा लिया। इस दौरान बच्चों के मध्य ऊंची कूद, लम्बी कूद, दौड़ 100, 200, 400 मीटर, कबड्डी व कुश्ती की प्रतियोगिता आयोजित हुई। इस प्रतियोगिता में प्रथम स्थान प्राप्त करने वाले बच्चे जिला स्तरीय प्रतियोगिता में भाग लेंगे।

साईं मंदिर में हवन...



जगदलपुर। शहर के धरमपुरा रोड स्थित साईं मंदिर में शुक्रवार को हवन किया गया, जिसमें भक्त शामिल हुए।

नगर में माई जी की डोली का हुआ भव्य स्वागत

हरिभूमि न्यूज ►► गौदम

मालवी परचाव के लिए बस्तर महाराज द्वारा निमंत्रण देने के बाद बस्तर की आराध्य देवी माई दंतेश्वरी विश्व प्रसिद्ध बस्तर दशहरा में शामिल होने शुक्रवार शाम जगदलपुर की ओर रवाना हुईं। इस दौरान माई जी की डोली व छत्र शाम लगभग 6 बजे जिले के व्यवसायिक नगरी गौदम के हारम चौक पहुंची। जहां क्षेत्रीय देवी-



पारम्परिक तरीके से पूजा-अर्चना कर माई जी के सम्मान में सलामी दी गई। इसके पश्चात बाबा रामदेव मन्दिर में लोगों ने माई जी के डोली व छत्र का भव्य स्वागत किया। माई जी के आगमन के दौरान पूरा गौदम नगर माता रानी के जसगीतों व जयकारों से गूँज उठा। डीजे की धुन

में भी लोग जमकर थिरकते हुए नजर आए। इसके साथ ही आदिवासी नर्तक दल भी स्वागत के लिए यहां शामिल रहा। बाबा रामदेव मन्दिर के बाद माई जी की डोली मुख्य मार्ग से होते हुए फारेस्ट नाका के पास साहू समाज गौदम के दुर्गा पंडाल पहुंची। हारम से लेकर नगर के अंतिम छोर तक सभी लोगों ने मां दंतेश्वरी का भव्य रूप से स्वागत किया।

महिलाएं आरती की थाली लेकर माता के छत्र व डोली की पूजा-अर्चना करती नजर आईं। माई जी की डोली के स्वागत व दर्शन के लिये लोग मार्ग के दोनों ओर खड़े रहे। गौरतलब है कि प्रति वर्ष की तरह इस वर्ष भी विश्व प्रसिद्ध बस्तर दशहरा पर्व पर मावली परचाव की रस्म में शामिल होने माई जी की डोली राज परिवार के निमंत्रण के बाद शुक्रवार को जगदलपुर की ओर रवाना हुईं। इस दौरान गौदम शहर पहुंचते ही जगह-जगह भक्तों ने माई जी की डोली का भव्य रूप से स्वागत किया।

9 कन्याओं को कराया भोजन...



दंतेवाड़ा। शादीय नवरात्रि की नवमी को लोगों ने अपने घरों में नौ कन्या भोज कराया। हालांकि व्रतधारी भक्तों ने नवरात्रि के दौरान पंचमी से ही अपनी श्रद्धा अनुसार नौ कन्या भोज का आयोजन करना शुरू कर दिया था। इस बार अष्टमी व नवमी की तिथि दोनों एक साथ होने की वजह से अधिकांश भक्तों ने शुक्रवार की नवमी को नौ कन्याओं की भोज कराया वहीं नवमी की तिथि को दंतेश्वरी मंदिर तथा दुर्गा मंडप में भी पूर्णहूत के बाद नौ कन्या भोज का आयोजन कराया गया।

मां दुर्गा की प्रतिमाओं का हुआ विर्सजन

हरिभूमि न्यूज ►► गौदम



नगर सहित आस-पास के ग्रामीण इलाकों के पंडालों में विराजित मां दुर्गा की प्रतिमाओं का विर्सजन आज दिन भर होते रहा। नगर में विराजित आधा दर्जन से भी अधिक दुर्गा पंडालों में नौ दिनों तक मां की विधिवत पूजा-अर्चना की गई। महाअष्टमी और महानवमी के दिन नगर में जगह-जगह भंडारा का आयोजन किया गया था। जहां हजारों भक्तों ने प्रसाद ग्रहण किया। विभिन्न दुर्गात्सव समितियों द्वारा माता दुर्गा की प्रतिमा विर्सजन से पूर्व नगर में झांकी निकाली गई। इस

दौरान पूरे शहर में माता के जसगीतों से भक्तिमय माहौल बना रहा। लोग डीजे की धुन में थिरकते हुए भी नजर आए। नगर के जनकल्याण दुर्गात्सव समिति हारम, तहसील साहू समाज दुर्गात्सव समिति, शिवम दुर्गात्सव समिति, नवयुवक दुर्गात्सव समिति समेत विभिन्न दुर्गात्सव समिति द्वारा आज नगर में विर्सजन से पूर्व मां दुर्गा की झांकी निकाली गई। सभी समितियों ने माता दुर्गा की प्रतिमा का विर्सजन प्रशासन के नियमों का पालन करते हुये किया। नम आंखों से विदाई देते हुए भक्तों ने मां की प्रतिमाओं का विर्सजन किया।

विजयादशमी पर थाना प्रभारी ने किया शस्त्र पूजन

हरिभूमि न्यूज ►► गौदम

विजयादशमी पर्व के उपलक्ष्य में थाना गौदम में थाना प्रभारी धनंजय सिन्हा के नेतृत्व में प्रतिवर्ष की भांति इस वर्ष भी शस्त्र पूजन किया गया। इस दौरान एसआई संजय यादव, मनोज नेगी, राजकुमार व थाना गौदम के समस्त पुरुष एवं महिला कर्मचारियों ने हवन पूजन में भाग लिया।



गौरतलब है कि प्राचीन परंपरा व मान्यता अनुसार विजयादशमी के दिन शस्त्र पूजन को शुभ माना जाता है। प्राचीन कथा अनुसार भगवान राम जब रावण का वध करने के लिए लंका गए उसके पूर्व शस्त्रों की पूजा की। एक और

कोरी कोरी नरियर चढ़े, झुपट झुपट आए दाईं मोर अंगना गानों से झूम उठे नगरवासी



गौदम। नवरात्रि में शिर्डी साईं फाउंडेशन सेवा समिति गौदम के द्वारा पदयात्री सेवा के साथ साथ नगर में माता का जगराता कर गौदम नगर को भक्तिमय कर दिया। अष्टमी के अवसर पर जसगीत के सुप्रसिद्ध गायक दिलीप पंडुंगी के द्वारा माता का जगराता किया, जिसमें नगर के सभी भक्तजन भक्ति के गानों में झूमे। मां की वंदना के साथ भक्ती गीतों ने पूरा शमा बांध दिया। गौरतलब है कि शिर्डी साईं फाउंडेशन सेवा समिति गौदम के द्वारा प्रति वर्ष नवरात्रि में पदयात्रियों के लिए भोजन व्यवस्था, ठहरने की व्यवस्था, चिकित्सा व्यवस्था, मालिश की व्यवस्था की जाती रही है। जिसमें हजारों श्रद्धालु इसका लाभ लेकर माता दंतेश्वरी के दर्शन करने जाते हैं।

तुरपुरा पहुंचे केदार, दुर्गा उत्सव कार्यक्रम में हुए शामिल

हरिभूमि न्यूज ►► बस्तर



विकासखण्ड बस्तर के तुरपुरा में सार्वजनिक दुर्गा उत्सव समिति द्वारा नवरात्रि पर्व पर दुर्गा माता की मूर्ति स्थापना किया गया है। जिसमें क्षेत्रीय विधायक नारायणपुर व वन मंत्री केदार कश्यप आज ग्राम तुरपुरा पहुंचे। उन्होंने सर्व प्रथम मां दुर्गा की पूजा-अर्चना कर विशाल जन सभा को सम्बोधित किए। उन्होंने अपने उद्बोधन में कहा कि वैदिक काल से चली आ रही इस परंपरा को हम इन पद्धतियों के माध्यम से सदैव जीवंत बनाये रखने का काम करते आ रहे हैं। इससे मां गर्व महसूस कराता हूं। इससे लोगों में सदैव धार्मिक आस्था प्रगाढ़ बनी रहती है। उन्होंने कहा खेल हमारे जीवन का प्रमुख अंग है, जिससे हमारा शरीर और स्वास्थ्य उत्तम होता है। स्वस्थ मस्तिष्क में ही स्वस्थ मन का वास होता है। उन्होंने स्पर्धा के लिए 21,000 का नगद राशि प्रदान किया। साथ ही लोगों ने विभिन्न मांगों

को लेकर जो आवेदन दिया, उसे त्वरित पूरा करने का आश्वासन दिया। वहीं धाकड़ समाज के भवन की मांग को लेकर समाज के मुख्य लोगों ने आवेदन प्रस्तुत किया उसे भी बनाने का आश्वासन दिया। इस अवसर पर दुर्गा उत्सव समिति के अध्यक्ष किशोर ठाकुर, उपाध्यक्ष उमरू ठाकुर, सचिव सुशील ठाकुर, जागेश्वर ठाकुर, दयानिधि ठाकुर, छबी सिंह ठाकुर, सरपंच पति सोमारू कश्यप, पुजारी रामलाल ठाकुर, भोला सिंह ठाकुर समेत अन्य जन बड़ी संख्या में मौजूद रहे।

भाजपा सरकार की नीतियों एवं योजनाओं को पहुंचा रहे हैं जनता तक



हरिभूमि न्यूज ►► बीजापुर

बीजापुर जिले के बरेगुड़ा, गंगारम और लिंगापुर जैसे अंदरूनी इलाकों में पहुंच कर भारतीय जनता पार्टी के कार्यकर्ता क्षेत्र के लोगों को भारतीय जनता पार्टी की सदस्यता दिलाने का काम कर रहे हैं और केंद्र की नरेंद्र मोदी की सरकार और प्रदेश की विष्णुदेव साय की सरकार की लोककल्याणकारी नीतियों और योजनाओं को जन-जन तक पहुंचाने का काम कर रहे हैं। भारतीय जनता पार्टी की नीतियों से प्रभावित होकर लोग बढ़-चढ़ कर भारतीय

जनता पार्टी की सदस्यता ग्रहण कर रहे हैं। उक्त बातें वरिष्ठ भाजपा नेता और पूर्व सांसद प्रतिनिधि श्रीनिवास रेड्डी ने शुक्रवार को एक प्रेस विज्ञप्ति जारी कर कही है। उन्होंने कहा कि भारतीय जनता पार्टी देश के आम लोगों के आकांक्षाओं की पार्टी है। यह एक ऐसी पार्टी है जो देश के सभी वर्गों को साथ लेकर चलती है। देश में जब से प्रधानमंत्री नरेंद्र मोदी की सरकार बनी, तब से देश लगातार विकास के पथ पर अग्रसर है और विश्व में भारत वर्ष की विकसित राष्ट्र के रूप में पहचान बनी है।



जगदलपुर। बंगीय समाज में स्थापित दुर्गा प्रतिमा। जगदलपुर। मैत्री संघ में स्थापित दुर्गा प्रतिमा। जगदलपुर। धरमपुरा नम्बर-2 में स्थापित दुर्गा प्रतिमा। जगदलपुर। धरमपुरा नम्बर -3 में स्थापित दुर्गा प्रतिमा। जगदलपुर। मिलन संघ आड़ावाल में स्थापित दुर्गा प्रतिमा। जगदलपुर। रेलवे कालोनी में स्थापित दुर्गा प्रतिमा।

online Booking: www.tripuryatra.com

स्लीपर मात्र 9,100/-

सुनहरा अवसर

स्पेशल ट्रेन से

18 अप्रैल से 24 अप्रैल 2025, 07 जून से 13 जून 2025

अन मकद दी... चक्रे बुलकाया आवा दे... प्रयाग ने बुलकाया है... सुविधा ज्यादा सबसे कम राशि पर

माता वैष्णव देवी

हरिद्वार, मथुरा वृंदावन (श्री कृष्ण जन्मभूमि)

राशि- स्लीपर 9,100/- 3 एसी 16,500/- 2 एसी 21,500/- (+ 5% GST)

श्री त्रिपुर तीर्थ यात्रा

संपर्क करें: -7354-411411

उरांव समाज के सामाजिक भवन का हुआ लोकार्पण

हरिभूमि न्यूज ►► बीजापुर

कुडुख उरांव समाज शिक्षा और कृषि के क्षेत्र में स्थानीय जन समुदाय के लिए आदर्श प्रस्तुत कर रहा है। कुडुख उरांव समाज के युवा शिक्षा के क्षेत्र में नए आयाम स्थापित कर और भी लोगों को आगे बढ़ने के लिए प्रेरित कर रहे हैं। उक्त बातें बुधवार को बीजापुर विधायक विक्रम मंडावी ने कुडुख उरांव समाज के सामाजिक भवन के लोकार्पण समारोह को सम्बोधित करते हुए कही। उन्होंने कहा कि सामाजिक गतिविधियों, सामाजिक एकता और विकास की परिचायक है। बुधवार को बीजापुर स्थित नव निर्मित कुडुख उरांव समाजिक भवन का लोकार्पण क्षेत्रीय विधायक विक्रम मंडावी ने सर्व आदिवासी समाज के प्रतिनिधियों और जन प्रतिनिधियों की मौजूदगी में फीता



काट कर किया। इस अवसर पर सर्व आदिवासी समाज के जिला अध्यक्ष जगुराम तेलामी ने कहा कि विधायक विक्रम मंडावी के प्रयास से जिला मुख्यालय में सभी समाज के सामाजिक भवनों का निर्माण लगभग पूरा हुआ। उन्होंने कहा कि कुडुख उरांव समाज के लोग शिक्षित होने के साथ ही प्रशासनिक सेवाओं में अपनी पहचान बनाई है तथा अपनी भाषा, संस्कृति और

विरासत को नहीं छोड़ा है। समारोह को सम्बोधित करते हुए जिला कांग्रेस अध्यक्ष लालू राठौर ने कहा कि कुडुख उरांव समाज के नृत्य काफी मनमोहक हैं, इनके मांदर के थाप के साथ लयबद्ध गीत के साथ नृत्य अपनी पहचान और विरासत से जुड़ाव को बर्दाश्त करता है। आगामी दिनों में बीजापुर मुख्यालय में साप्ताहिक करमा नृत्य आयोजन की पहल की जानी चाहिए। सभा को गौडाना समन्वय

बस्तर मंडई 2024

बस्तर दशहरा-2024 के उपलक्ष्य में

कोसा एण्ड कॉटन हाथकरघा वस्त्र

प्रदर्शनी सह विक्रय प्रवेश नि:शुल्क

दिनांक : 12 अक्टूबर से 19 अक्टूबर - 2024 तक

समय : प्रातः 10.00 से रात्रि 10:30 तक

स्थान - लालबाग ग्राउण्ड, जगदलपुर

20% छूट मुख्य आकर्षण- महामहिम राष्ट्रपति जी से पुरस्कार प्राप्त बुनकरों द्वारा निर्मित 20% छूट

सिल्क एण्ड कॉटन के आकर्षक हेण्डलूम आइटम

उत्कृष्ट कलात्मक कोसा साड़ियां, कोसा मलमल कोसा ड्रेस मटेरियल, कोसा सलवार सूट, सूती साड़ियां, दुपट्टा, शर्टिंग, वेडशीट, पीलौ कट्टर, लुंगी, टैबल, नेपकीन, कुर्ता-पांजामा, गामछा, टैबलर जैकेट, दरी एवं और भी बहुत कुछ

आयोजक - जिला हाथकरघा, जगदलपुर